

बुलडाणा जिल्ह्यातील जळगांव- जामोद शहर व
१४० गावांसाठी प्रादेशिक पाणी पुरवठा
योजना,ता.जळगांव जामोद व संग्रामपूर, जि.
बुलडाणा योजनेस प्रशासकीय मान्यता देणेबाबत..

महाराष्ट्र शासन
पाणी पुरवठा व स्वच्छता विभाग
शासन निर्णय क्रमांक: ग्रापापु-२०१२/प्र.क्र.२२ /पापु-१३
मंत्रालय,मुंबई-४०००३२
तारीख: २ डिसेंबर,२०१३

वाचा -

- १) शासन निर्णय क्रमांक: क्र. ग्रापाधो- ११०९/प्र.क्र.१०४(अ)/ पापु-०७,, दि. १७/३/२०१०,
- २) शासन निर्णय क्रमांक: क्र.ग्रापाधो-१२०८/प्र.क्र.५२/पापु-०७, दि. ९/१०/२०१३
- ३) शासन परिपत्रक क्र.ग्रापाधो-११११/प्र.क्र.०५८(अ)/पापु-०७,दि.१६/०५/२०११
- ४) शासन पत्र क्र. ग्रापापु-२०१२/प्र.क्र.२२/पापु-१३,दि.१६/०३/२०१२
- ५) सदस्य सचिव ,मजीप्रा, यांचे पत्र क्र.मजीप्रा/मनिसंवसकक्ष/ग्रामीण/५६८,
दि.१३/०९/२०१२.

प्रस्तावना -

बुलडाणा जिल्ह्यातील जळगांव- जामोद शहर व १४० गावांसाठी प्रादेशिक पाणी पुरवठा योजना,ता.जळगांव जामोद व संग्रामपूर, जि. बुलडाणा योजनेस संदर्भीय पत्र क्र. ४ अन्वये तत्त्वतः मान्यता देण्यात आली होती. सदर योजनेस सदस्य सचिव मजीप्रा यांनी दि.१३.९.२०१२ रोजी तांत्रिक मान्यता दिलेली असून त्यांनी त्यांच्या संदर्भाधिन पत्र क्र. ५ अन्वये प्रस्तुत योजनेचा प्रस्ताव प्रशासकीय मान्यतेसाठी शासनास सादर केलेला आहे. जळगांव- जामोद शहर व १४० गावांसाठी प्रादेशिक पाणी पुरवठा योजना,ता.जळगांव जामोद व संग्रामपूर, जि. बुलडाणा योजनेस योजनेस प्रशासकीय मंजूरी देण्याची बाब शासनाच्या विचाराधीन होती.

शासन निर्णय -

वरील प्रस्तावनेच्या अनुषंगाने बुलडाणा जिल्ह्यातील जळगांव- जामोद शहर व १४० गावांसाठी प्रादेशिक पाणी पुरवठा योजना,ता.जळगांव जामोद व संग्रामपूर, जि. बुलडाणा योजनेच्या रु.२२२,२२,९१,४०४/- (रु. दोनशे बावीस कोटी बावीस लक्ष एक्यान्नव हजार चारशे चार फक्त) इतक्या ढोबळ किमतीच्या अंदाजपत्रकास व आराखड्यास प्रशासकीय मान्यता देण्यात येत आहे.

२. बुलडाणा जिल्ह्यातील जळगांव- जामोद शहर व १४० गावांसाठी प्रादेशिक नळ पाणी पुरवठा योजना,ता.जळगांव जामोद व संग्रामपूर, जि. बुलडाणा योजनेचा वित्तीय आकृतीबंध खालीलप्रमाणे आहे.

योजनेची ढोबळ किंमत	रु.२२२,२२,९१,४०४/-
शासकीय अनुदान	रु.१९२,८१,५४,६१३/-
महाराष्ट्र जीवन प्राधिकरणाने भरावयाची लोकवर्गणी	रु.१९,८२,१७,६८०/-
ग्रामपंचायतींनी भरावयाची लोकवर्गणी	रु.१,६०,२१,७२१/-
जळगाव जामोद शहरासाठी ,महाराष्ट्र सुजल निर्मल अभियान अंतर्गत हिस्सा	रु.७,९८,९७,३९०/-

३. सदर योजनेस खालील अटींच्या अधीन राहून प्रशासकीय मान्यता देण्यात येत आहे.

१. प्रस्तुत योजना महाराष्ट्र जीवन प्राधिकरणामार्फत राबविण्यात यावी.
२. प्रस्तुत योजनेद्वारा थेट ग्राहकापर्यंत पाणी पोहचविण्याची जबाबदारी तसेच सदर योजनेच्या देखभाल दुरुस्ती खर्चासाठी आवश्यक त्या पाणीपट्टीची आकारणी व वसुली करून योजना स्वयंसंतुलित राखून योजना चालविण्याची सर्वस्वी जबाबदारी महाराष्ट्र जीवन प्राधिकरण यांची राहिल. योजना चालवितांना तोटा झाल्यास त्यासाठी शासनाकडून कोणताही निधी उपलब्ध करून दिला जाणार नाही.
३. योजना स्वयंसंतुलित राखून योजना चालविण्याच्या दृष्टीने योजनेची आवश्यक ती पाणीपट्टी संबंधित ग्राहकांकडून वसुली करण्याबाबत संबंधित ग्रामपंचायतीनी तसेच जिल्हा परिषदेने महाराष्ट्र जीवन प्राधिकरणास सहकार्य करणे आवश्यक आहे.त्यासाठी महाराष्ट्र जीवन प्राधिकरण व ग्रामपंचायतींनी आवश्यक तो करारनामा करणे आवश्यक आहे.
४. सदर योजनेसाठी जळगाव-जामोद नगरपरिषद व मजीप्रा यांच्यामध्ये योग्य त्या अटी व शर्तीसहित करार करण्यात यावा.
५. प्रस्तुत योजनासंदर्भात जळगाव-जामोद नगरपरिषद ,मजीप्रा व ग्रामपंचायती यांच्यामध्ये काही वाद निर्माण झाल्यास त्यावर निर्णय घेण्याचे अधिकार जिल्हाधिकारी,बुलडाणा यांना असतील.
६. प्रस्तुत योजनेत प्रस्तावित केलेले पाईप्स तांत्रिकदृष्ट्या व आर्थिकदृष्ट्या योग्य आहेत याची पडताळणी महाराष्ट्र जीवन प्राधिकरणाने Hydraulic Model तयार करून करावी.तसेच शासनाच्या परवानगीशिवाय तांत्रिक बदल करण्यात येऊ नयेत.
७. सदर योजनेत समाविष्ट असलेल्या गावांमध्ये जिल्हा परिषदेने स्वतंत्र नळ पाणी पुरवठा योजना मंजूर करू नयेत.
८. सदर योजनेची लोकवर्गणी संबंधित ग्रामपंचायत तसेच महाराष्ट्र जीवन प्राधिकरणाने भरणे आवश्यक आहे. नियमानुसार लोकवर्गणी प्राप्त झाल्यानंतर योजनेच्या कामास सुरवात करावी.
९. योजनेमध्ये १०० टक्के घरगुती नळजोडण्यांचा समावेश करण्यात यावा.
१०. योजनेत समाविष्ट गावे हागणदारी मुक्त करण्यात यावीत.
११. राष्ट्रीय ग्रामीण पेयजल कार्यक्रमाच्या मार्गदर्शक सुचनांनुसार योजनेची कामे कालबद्ध व कामे टप्प्या-टप्प्याने नियोजनबद्ध पद्धतीने करण्यात यावीत.
१२. वन विभागाची तसेच रेल्वे प्रशासनाची परवानगी प्राप्त झाल्याशिवाय योजनेचे काम सुरू करण्यात येऊ नये.
१३. सदर योजनेसाठी निविदा मागवितांना ई-टेंडरिंग पद्धतीने निविदा मागविण्यात याव्यात.
१४. जास्त किंमतीच्या निविदा स्वीकृत करण्यापुर्वी पाणी पुरवठा व स्वच्छता विभागाची परवानगी घेण्यात यावी. विभागाची परवानगी प्राप्त झाल्याशिवाय योजनेची कामे सुरू करण्यात येऊ नयेत.
१५. शासन निर्णय ग्रापायो-१२०८/प्र.क्र.९६/पापु-०७ दिनांक १८.८.२००८ नुसार ३ कि. मी. पेक्षा जास्त अंतरावरून पाणी आणावे लागणार असल्यास काही बाबींमध्ये लोकवर्गणी मध्ये सुट देण्याची तरतुद करण्यात आली आहे. त्यानुसार प्रस्तुत योजनेस प्रशासकीय मंजूरी

मिळाल्यानंतर महाराष्ट्र जीवन प्राधिकरणाने दि.१८.८.२००८ च्या शासन निर्णयानुसार लोकवर्गणीत सुट मिळण्यासंदर्भात प्रस्ताव शासनास सादर करावा.

१६.सदर योजनेच्या तांत्रिक मान्यतेतील अटींची तसेच राष्ट्रीय ग्रामीण पेयजल कार्यक्रमाच्या मार्गदर्शक तंत्राची पूर्तता करण्यात यावी.

१७.प्रस्तुत योजनेत समाविष्ट असलेल्या जळगाव-जामोद शहर यासाठीच्या हिस्साच्या निधी हा महाराष्ट्र सुजल निर्मल अभियान याअंतर्गत प्राप्त होणा-या निधीमधून भागविण्यात यावा. तसेच १४० गावांसाठीच्या प्रादेशिक पाणी पुरवठा योजनेसाठीचा खर्च राष्ट्रीय ग्रामीण पेयजल कार्यक्रमाअंतर्गत केंद्र तथा राज्य निधीतून भागविण्यात यावा.

१८.जळगाव-जामोद शहरासाठी महाराष्ट्र सुजल निर्मल अभियान याअंतर्गत योजनेस प्रशासकीय मान्यता मिळाल्यानंतर तसेच त्यासाठीचा निधी महाराष्ट्र जीवन प्राधिकरणास प्राप्त झाल्याशिवाय योजनेची कामे सुरु करण्यात येऊ नयेत.

४. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१३१२०२१७४०१३०६२८ असा आहे. हा आदेश डिजिटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(राजेंद्र कुमटगी)

कार्यासन अधिकारी,महाराष्ट्र शासन

प्रत:- १) मा.मंत्री (पाणी पुरवठा व स्वच्छता) यांचे खाजगी सचिव, मंत्रालय, मुंबई-४०० ०३२.

२) मा. राज्यमंत्री, (पाणी पुरवठा व स्वच्छता) यांचे खाजगी सचिव, मंत्रालय, मुंबई ४०० ०३२.

३) सर्व मा. विधान परिषद सदस्य/ विधानसभा सदस्य.

४) विभागीय आयुक्त,अमरावती विभाग,अमरावती.

५) सदस्य सचिव,मजीप्रा,मुंबई.

६) जिल्हाधिकारी,बुलडाणा.

७) संचालक,भूजल सर्वेक्षण व विकास यंत्रणा,पुणे.

८) मुख्य कार्यकारी अधिकारी,जिल्हा परिषद, बुलडाणा.

९) संचालक,पाणी व स्वच्छता सहाय्य संस्था,सिडको भवन,बेलापूर

१०) मुख्य अभियंता,मजीप्रा,ना.व ग्रा.योजना,ठाणे.

११) जिल्हा वरिष्ठ भूवैज्ञानिक,भूजल सर्वेक्षण व विकास यंत्रणा,जिल्हा बुलडाणा.

१२)अधिक्षक अभियंता,भारत निर्माण कक्ष,विभागीय आयुक्त कार्यालय,अमरावती.

१३)अधिक्षक अभियंता,मजीप्रा,ना.व ग्रा. योजना मंडळ, अकोला.

१४) कार्यकारी अभियंता,ग्रामीण पाणी पुरवठा विभाग,जिल्हा परिषद, बुलडाणा.

- १५) महालेखापाल, महाराष्ट्र-१, मुंबई (लेखापरिक्षा व अनुज्ञेयता).
- १६) महालेखापाल, महाराष्ट्र-२, नागपूर (लेखापरिक्षा व अनुज्ञेयता).
- १७) प्रधान सचिव, पा.पु. व स्व.वि.यांचे स्वीय सहायक, मंत्रालय, मुंबई.
- १८) मु.अ. तथा वि.का.अ. पाणी पुरवठा व स्वच्छता विभाग, यांचे स्वीय सहायक, मंत्रालय, मुंबई.
- १९) पाणी पुरवठा व स्वच्छता विभाग कार्यासन क्र. १, ४, ५, ६, ९, १७, १८ व २२.
- २०) निवडनस्ती पापु-१३, पा.पु. व स्व.वि. मंत्रालय, मुंबई.